

# राष्ट्रीय एवं अन्तर्राष्ट्रीय समसामयिकी नवम्बर, 2023

संजीव वेबसाइट से निःशुल्क डाउनलोड करें  
राजस्थान, राष्ट्रीय व अन्तर्राष्ट्रीय समसामयिकी ( प्रत्येक माह )  
साथ ही संजीव वेबसाइट से आप E-Book भी खरीद सकते हैं।  
visit us at : [www.sanjivprakashan.com](http://www.sanjivprakashan.com)

## राष्ट्रीय एवं अन्तर्राष्ट्रीय समसामयिकी नवम्बर, 2023 (Current News from Daily Newspapers)

### Newspaper of 1 November, 2023

- बाड़मेर के उत्तरलाई एयरफोर्स स्टेशन से भारतीय वायुसेना के मिग-21 बाइसन विमान को एयरफोर्स बेड़े से विदा किया गया—

31 अक्टूबर, 2023 को बाड़मेर के उत्तरलाई एयरफोर्स स्टेशन से भारतीय वायुसेना का मिग-21 बाइसन विमान एयरफोर्स बेड़े से विदा किया गया। मिग-21 विमान वर्ष 2025 तक सभी एयरबेस से हट जाएंगे। मिग-21 ने उत्तरलाई एयरफोर्स स्टेशन से अंतिम उड़ान भरी। मिग-21 विमान ने वर्ष 1971 और वर्ष 1999 के युद्धों में बड़ी भूमिका निभाई थी। अब मिग-21 की जगह सुखोई-30 एमकेआई ने ली है।

- भारतीयों को 10 नवम्बर, 2023 से 10 मई, 2014 (छः महिने) तक थाइलैंड में वीजा फ्री एंट्री—

हाल ही में थाइलैंड ने 10 नवम्बर, 2023 से 10 मई, 2024 तक भारतीयों को वीजा फ्री एंट्री का ऐलान किया है। अब भारत व ताइवान से थाइलैंड आने वाले लोगों को वीजा की जरूरत नहीं होगी। भारतीय पर्यटक बिना वीजा थाइलैंड में 30 दिन तक रुक भी सकते हैं।

- कोझिकोड और ग्वालियर यूनेस्को क्रिएटिव सिटी नेटवर्क में शामिल हुए—

31 अक्टूबर, 2023 को 'विश्व शहर दिवस' के अवसर पर यूनेस्को क्रिएटिव सिटीज नेटवर्क में भारत के दो शहर-ग्वालियर और कोझिकोड को शामिल किया गया है। मध्यप्रदेश के ग्वालियर ने 'संगीत' श्रेणी में तथा केरल के कोझिकोड को 'साहित्य' श्रेणी में इस सूची में शामिल किया गया है।

उल्लेखनीय है कि कोझिकोड यूनेस्को द्वारा 'साहित्य की नगरी' का प्रतिष्ठित खिताब प्राप्त करने वाला भारत का पहला शहर है तथा ग्वालियर वर्ष 2015 में वाराणसी और वर्ष 2017 में चेन्नई के बाद यूनेस्को द्वारा 'संगीत की नगरी' के रूप में नामित होने वाला भारत का तीसरा शहर है।

### Newspaper of 2 November, 2023

- अक्टूबर, 2023 में जीएसटी संग्रह 13% बढ़कर ₹ 1.72 लाख करोड़ रहा—

अक्टूबर, 2023 में जीएसटी कलेक्शन अब तक का दूसरा सबसे अधिक संग्रह रहा है। अक्टूबर, 2023 में जीएसटी संग्रह 13% बढ़कर ₹ 1.72 लाख करोड़ रहा। इससे पूर्व अप्रैल, 2023 में जीएसटी संग्रह ₹ 1.87 लाख करोड़ रहा था। वित्तीय वर्ष 2023-24 में अब तक जीएसटी कलेक्शन औसतन ₹ 1.66 लाख करोड़ रहा जो गत वर्ष से 11% अधिक है। अक्टूबर, 2023 में UPI (यूपीआई) से लेन-देन भी ₹ 17.16 लाख करोड़ रहा, जो कि अब तक का सर्वाधिक है। मैन्यूफैक्चरिंग पीएमआइ 55.5 रहा है।

अक्टूबर, 2023 के कुल जीएसटी कलेक्शन ₹ 30,062 करोड़ सीजीएसटी, ₹ 38,171 करोड़ एसजीएसटी तथा ₹ 91,315 करोड़ आइजीएसटी रहा है।

### Newspaper of 3 November, 2023

- 15वीं एशियाई शूटिंग चैंपियनशिप में भारत तीसरे स्थान पर रहा—

22 अक्टूबर, 2023 से 2 नवम्बर, 2023 के मध्य दक्षिण कोरिया के चांगवान में 15वीं एशियाई शूटिंग चैंपियनशिप आयोजित की गई। इस प्रतियोगिता में शीर्ष स्थान पर चीन रहा। उसे 14 स्वर्ण, 9 रजत तथा 10 कांस्य पदकों सहित कुल 33 पदक मिले तथा भारत का इस चैंपियनशिप में तीसरा स्थान रहा। भारत ने 6 स्वर्ण, 8 रजत तथा 5 कांस्य पदकों सहित कुल 19 पदक जीते।

### Newspaper of 6 November, 2023

- रक्षामंत्री राजनाथ सिंह ने महिला सैन्यकर्मियों को महिला अधिकारियों की तरह मातृत्व, शिशु देखभाल और बच्चे गोद लेने के लिए अवकाश देने के प्रस्ताव को मंजूरी प्रदान की—
- 5 नवम्बर, 2023 को रक्षामंत्री राजनाथ सिंह ने महिला सैन्यकर्मियों को महिला अधिकारियों के समान मातृत्व, शिशु



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

देखभाल एवं बच्चे गोद लेने के लिए अवकाश देने के प्रस्ताव को मंजूरी प्रदान की है।

अब महिला सैनिकों को भी 180 दिन की मैटरनिटी लीव (अधिकतम दो बच्चों के लिए), 18 वर्ष से कम उम्र के बच्चों के लिए पूरी सर्विस में 360 दिन की केयर लीव और एक साल से कम उम्र के बच्चे को गोद लेने पर 180 दिन की लीव मिल सकेगी।

- हाल ही में रूस ने पनडुब्बी इम्पीरेटर अलेक्जेंडर-3 से परमाणु हथियार ले जाने में सक्षम बैलिस्टिक मिसाइल का सफलतापूर्वक परीक्षण किया है।

#### Newspaper of 7 November, 2023

- हरियाणा के मुख्यमंत्री ने 'छात्र परिवहन सुरक्षा' योजना की घोषणा की-

5 नवम्बर, 2023 को हरियाणा के मुख्यमंत्री मनोहर लाल खट्टर ने ग्रामीण इलाकों में/से स्कूल जाने वाली छात्राओं के लिए निःशुल्क बस सेवा योजना 'छात्र परिवहन सुरक्षा योजना' की घोषणा की। इस योजना के तहत जिन गांवों में 50 से अधिक छात्राएँ स्कूल जाती हैं वहाँ सरकार बस की सुविधा प्रदान करेगी।

- अमेरिकी क्रेडिट रेटिंग एजेंसी फिच ने भारत के विकास का अनुमान 5.5% से बढ़ाकर 6.2% किया-

हाल ही में अमेरिकी क्रेडिट रेटिंग एजेंसी फिच ने भारत के विकास के संभावित अनुमान को 70 आधार अंक बढ़ाकर 5.5% से 6.2% कर दिया है। फिच ने चीन का विकास अनुमान 5.3% से घटाकर 4.6% कर दिया है तथा रूस का विकास अनुमान 1.6% से घटाकर 0.8% कर दिया है।

- हाल ही में एलन मस्क ने एक्स (X) के आर्टिफिशियल इंटेलिजेंस चैटबोट गोक को लॉन्च करने की घोषणा की है। एक्स के प्रीमियम प्लस सब्सक्राइबर्स इसका इस्तेमाल करेंगे। गोक एक्स पर शेयर जानकारियों को एक्सेस कर यूजर्स के सवालों के जवाब देगा।

- विश्व बौद्धिक संपदा संकेतक रिपोर्ट 2023 जारी-

6 नवंबर, 2023 को विश्व बौद्धिक सम्पदा संगठन द्वारा 'विश्व बौद्धिक सम्पदा' संकेतक रिपोर्ट 2023 जारी की गई। इस रिपोर्ट के अनुसार सर्वाधिक पेटेंट आवेदन करने वाले शीर्ष पाँच देश-चीन, अमेरिका, जापान, कोरिया गणराज्य और जर्मनी रहे।

वर्ष 2022 में भारतीयों द्वारा पेटेंट आवेदनों में 31.6% की वृद्धि हुई है। जिसमें भारतीयों ने रिकॉर्ड 77 हजार पेटेंट

आवेदन फाइल किए हैं। भारत से सबसे ज्यादा 9.6% पेटेंट आवेदन कम्प्यूटर प्रौद्योगिकी के हैं। अन्य देशों में चीन ने वर्ष 2022 में 15 लाख, अमेरिका ने 5.05 लाख, जापान ने 4.05 लाख, कोरिया गणराज्य ने 2.72 लाख, जर्मनी ने 1.55 लाख आवेदन किए हैं।

- हीरालाल सामरिया देश के नए मुख्य सूचना आयुक्त (CIC) बने-

नवम्बर, 2023 में हीरालाल सामरिया (केन्द्रीय सूचना आयोग में पूर्व सूचना आयुक्त) देश के नए मुख्य सूचना आयुक्त नियुक्त किए गए। राष्ट्रपति द्रौपदी मुर्मू ने 6 नवम्बर, 2023 को राष्ट्रपति भवन में आयोजित एक समारोह में मुख्य सूचना आयुक्त के रूप में उन्हें शपथ दिलाई। हीरालाल सामरिया इस पद को संभालने वाले दलित समुदाय के पहले व्यक्ति हैं। इनसे पहले इस पद पर यशोवर्धन सिन्हा कार्यरत थे। हीरालाल सामरिया देश के 12वें मुख्य सूचना आयुक्त हैं।

#### केन्द्रीय सूचना आयोग विशेष-

केन्द्रीय सूचना आयोग (CIC) की स्थापना सूचना का अधिकार अधिनियम (2005) के प्रावधानों के तहत वर्ष 2005 में केन्द्र सरकार द्वारा की गई थी। यह संवैधानिक निकाय नहीं है। इसमें एक मुख्य सूचना आयुक्त होता है और दस से अधिक सूचना आयुक्त नहीं हो सकते हैं। उन्हें राष्ट्रपति द्वारा एक समिति की सिफारिश पर नियुक्त किया जाता है जिसमें अध्यक्ष के रूप में प्रधानमंत्री, लोकसभा में विपक्ष के नेता और प्रधानमंत्री द्वारा नामित केन्द्रीय केबिनेट मंत्री शामिल होते हैं। आयोग का अधिकार क्षेत्र सभी केन्द्रीय लोक प्राधिकरणों तक है। मुख्य सूचना आयुक्त और एक सूचना आयुक्त केन्द्र सरकार द्वारा निर्धारित अवधि या 65 वर्ष की आयु तक (जो भी पहले हो) पद पर रह सकता है। वे पुनर्नियुक्ति के पात्र नहीं हैं।

#### Newspaper of 8 November, 2023

- डीआरडीओ ने 'प्रलय' नामक अत्याधुनिक मिसाइल का सफल परीक्षण किया-

7 नवम्बर, 2023 को रक्षा अनुसंधान एवं विकास संगठन (डीआरडीओ) ने 'प्रलय' नामक अत्याधुनिक मिसाइल का सफल परीक्षण किया है। यह 150 से 500 किलोमीटर तक मार कर सकती है तथा 350 से 700 किलोग्राम वजनी हथियार ले जाने में सक्षम है, जो इसे और घातक बनाता है। सटीक मारक क्षमता और तेज रफ्तार युक्त यह मिसाइल ज्यादा उन्नत है। इस प्रलय मिसाइल की तैनाती चीन और पाकिस्तान से लगी सीमा पर की जाएगी।



संजीव प्रकाशन, जयपुर

website : www.sanjivprakashan.com

### Newspaper of 10 November, 2023

#### ■ हॉकी महिला जूनियर विश्वकप के लिए भारतीय टीम घोषित हुई—

9 नवम्बर, 2023 को एफआईएच हॉकी महिला जूनियर विश्वकप के लिए भारतीय टीम की घोषणा की गई। जूनियर महिला हॉकी विश्वकप चिली के सैंटियागो में 29 नवम्बर से 10 दिसम्बर, 2023 तक होगा।

**भारतीय टीम**—गोलकीपर—खुशबू व माधुरी किंडो। डिफेंडर—नीलम, प्रीति (कप्तान), ज्योति सिंह, रोपनी कुमारी। **मिडफील्डर**—महिमा टेटे, मंजू चौरसिया, ज्योति छत्री, हिना बानो, सुजाता कुजूर, रुतुजा दादासो पिसल। **फॉरवर्ड**—साझी राणा, मुमताज खान, अनू, दीपिका सोरेंग, दीपी मोनिका टोप्पो व सुनेलिता टोप्पो। **रिजर्व खिलाड़ी**—थौनाओजम निरुपमा देवी व ज्योति एडुला।

#### ■ भारत के मैच निम्नानुसार होंगे—

**29 नवंबर** : भारत बनाम कनाडा

**30 नवंबर** : भारत बनाम जर्मनी

**02 दिसंबर** : भारत बनाम बेल्जियम

**06 दिसंबर** : क्वार्टरफाइनल

**08 दिसंबर** : सेमीफाइनल

**10 दिसंबर** : फाइनल

#### ■ 37वें राष्ट्रीय खेल गोवा में सम्पन्न हुए; पदक तालिका में महाराष्ट्र शीर्ष स्थान पर रहा—

26 अक्टूबर से 9 नवम्बर, 2023 के मध्य 37वें राष्ट्रीय खेल गोवा में सम्पन्न हुए। इनकी मेजबानी गोवा ने की। इन खेलों में कुल 43 खेलों को शामिल किया गया था।

**37वें राष्ट्रीय खेलों में शामिल 43 खेल**—एक्वेटिक्स, तीरंदाजी, एथलेटिक्स, बैडमिंटन, बास्केटबॉल, बीच गोम्स (बीच फुटबॉल, बीच हैंडबॉल, बीच बास्केटबॉल), मुक्केबाजी, बिलियर्ड्स एवं स्नूकर, कैनोईंग एण्ड कायाकिंग, साइकिलिंग, तलवारबाजी, फुटबॉल, गोल्फ, जिम्नास्टिक, हैंडबॉल, हॉकी, जूडो, कबड्डी, कलियारापट्टू, खे-खो, लॉन बॉल, लॉन टेनिस, मलखम्भ, मिनी गोल्फ, मॉर्डन पेंटाथलॉन, नेटबॉल, पेनकेक सिलाट, रोलबॉल, नौकायन, रग्बी, सेपकटकरॉ, स्क्वा मार्शल आर्ट, स्क्वैश, टेबल टेनिस, ताइक्वांडो, ट्रायथलॉन, वॉलीबॉल, भारोत्तोलन, कुश्ती, वुशु, याचिंग और योगासन।

गतका और लगोरी (Demonstration sports)।

37वें राष्ट्रीय खेलों का शुभंकर 'मोगा' रहा। इन खेलों का उद्घाटन 26 अक्टूबर, 2023 को मडगाँव, गोवा में पीएम नरेन्द्र मोदी ने किया।

संजीव : राष्ट्रीय एवं अन्तर्राष्ट्रीय समसामयिकी नवम्बर, 2023

- ◆ खेलों में सर्वश्रेष्ठ खिलाड़ी का पुरस्कार ओलम्पिक तैराक कर्नाटक के श्रीहरि नटराज को मिला, जिसने तैराकी में 8 स्वर्ण, 1 रजत और 1 कांस्य सहित कुल 10 पदक जीते।
- ◆ खेलों में सर्वश्रेष्ठ महिला खिलाड़ी का पुरस्कार महाराष्ट्र की संयुक्ता प्रसेन काले और ओडिशा की प्रणति नायक को संयुक्त रूप से मिला। दोनों जिम्नास्टों ने चार-चार स्वर्ण और एक रजत पदक जीता।

#### राष्ट्रीय खेल 2023 : पदक तालिका में शीर्ष 10 टीमों

रैंक	राज्य/केन्द्रशासित प्रदेश	स्वर्ण	रजत	कांस्य	कुल
1	महाराष्ट्र	80	69	79	228
2	सेना	66	27	33	126
3	हरियाणा	62	55	75	192
4	मध्यप्रदेश	37	36	39	112
5	केरल	36	24	27	87
6	कर्नाटक	32	32	37	101
7	मणिपुर	30	22	30	82
8	दिल्ली	29	26	66	121
9	गोवा	27	27	38	92
10	तमिलनाडु	19	26	33	78
13	राजस्थान	14	18	33	65
15	उत्तरप्रदेश	11	24	36	71
30	बिहार	0	3	5	8

स्वर्ण पदक विजेता राजस्थानी खिलाड़ी निम्न रहे—

- ◆ **बास्केटबॉल** : पुरुष टीम 3 × 3 (लोकेन्द्र सिंह शेखावत, पीयूष मीणा, जयदीप राठौड़, आशीष त्रिवेदी)
- ◆ **भारोत्तोलन** : पुरुष 81 किग्रा. भार वर्ग (नितेक जांगिड़)
- ◆ **रोलबॉल** : टीम (पुरुष वर्ग)
- ◆ **वुशु** : 75 किग्रा. सांडा : मुकेश चौधरी  
85 किग्रा. सांडा : तोसिफ हसन  
65 किग्रा. सांडा : नीतिका बंसल  
Nangun (Taoula) : नीलम चौधरी
- ◆ **पेनकेक सिलाट** :  
45-50 किग्रा. टेंडिंग वुमेन : अदिति नहारला  
80-85 किग्रा. टेंडिंग मेन : रवि चौधरी  
Class Open 2 Above 110 kg (Tanding Men) : मोहम्मद इस्लाम खान
- ◆ **तीरंदाजी** : कम्पाउण्ड महिला टीम (स्वाति दूधवाल, कृति स्वामी, प्रियंका मीणा, प्रिया गुर्जर)



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

- ◆ **जूडो** : पुरुष 90 किग्रा. (आराध्य चोपड़ा)
- ◆ **स्केय मार्शल आर्ट** : एरो स्केय व्यक्तिगत (शहादत अहमद)
- ◆ **साइक्लिंग** : वुमेंस टाइम ट्रायल (मोनिका जाट)

### Newspaper of 12 November, 2023

#### ■ भारतीय वायुसेना द्वारा लिए गए फैसले के तहत वायुसेना के बेड़े में अब देश में बने विमान ही होंगे—

हाल ही में भारतीय वायुसेना के फैसले के तहत वायुसेना अब लड़ाकू विमानों के बेड़े में विदेशों में बने जेट शामिल नहीं करेगी। आत्मनिर्भर भारत अभियान के तहत वायुसेना के बेड़े में देश में बने विमान ही होंगे। वर्तमान में वायुसेना 114 लड़ाकू विमान खरीदने की प्रक्रिया में है। इन विमानों को टेक्नोलॉजी हस्तांतरण के जरिए भारत में ही बनाना होगा। गौरतलब है कि नौसेना स्वदेशी जेट्स इस्तेमाल करने का फैसला पहले की कर चुकी है।

स्वदेशीकरण के निम्न फायदे होंगे—

- ◆ भारत में बना फाइटर जेट्स इस्तेमाल करने से औद्योगिक इकोसिस्टम तैयार हो जाएगा।
- ◆ वायुसेना को मेंटेनेंस, रिपेयर और ओवरहाल के लिए बाहरी देशों पर निर्भर नहीं होना पड़ेगा।
- ◆ भारत की स्ट्रेटिजिक ऑटोनोमी मजबूत होगी।
- ◆ स्वदेशी मिलिट्री जेट का आधार मजबूत होगा।

### Newspaper of 15 November, 2023

#### ■ भारतीय सेना के तीनों अंगों के 30 हजार सैनिकों ने 'त्रिशक्ति' नाम से युद्धाभ्यास किया—

नवम्बर, 2023 में जैसलमेर स्थित राजस्थान से लगती देश की पश्चिमी सीमा के पास भारतीय सेना के तीनों अंगों के 30 हजार सैनिकों का 'त्रिशक्ति' के नाम से युद्धाभ्यास शुरू हुआ। इस अभ्यास में टी-90 एस और अर्जुन मुख्य युद्धक टैंक सहित विभिन्न प्रकार के हॉवित्जर हेलीकॉप्टर और अन्य हथियार शामिल किए गए हैं। इसमें अपाचे, लड़ाकू हेलीकॉप्टर चिनूक, हैवी लिफ्ट हेलीकॉप्टर और नेवी के विमान भी शामिल किए गए हैं।

### Newspaper of 16 November, 2023

#### ■ प्रधानमंत्री नरेन्द्र मोदी ने विशेष आदिवासियों के लिए 24 हजार करोड़ रुपए का नया मिशन लॉन्च किया—

15 नवम्बर, 2023 को तीसरे 'जनजातीय गौरव दिवस' व बिरसा मुंडा की जयंती के अवसर पर प्रधानमंत्री नरेन्द्र मोदी

ने विशेष रूप से कमजोर आदिवासियों के लिए 24,000 करोड़ रुपए के नए मिशन की शुरुआत की। इस मिशन का लाभ देश के करीब 28 लाख आदिवासी उठा सकेंगे। इस मिशन के तहत दूर-दराज स्थित पीवीटीजी बस्तियों को बुनियादी सुविधाएँ जैसे-सड़क और दूरसंचार कनेक्टिविटी, बिजली, सुरक्षित आवास, स्वच्छ पेयजल, स्वच्छता, शिक्षा, स्वास्थ्य व पोषण तक बेहतर पहुँच व स्थायी आजीविका के अवसर प्रदान किए जाएंगे।

2011 की जनगणना के अनुसार, ओडिशा में पीवीटीजी की आबादी सबसे अधिक (8.66 लाख) है। इस दौरान पीएम नरेन्द्र मोदी ने पीएम किसान योजना की 15वीं किस्त भी जारी की।

### Newspaper of 19 November, 2023

#### ■ सुप्रीम कोर्ट ने मासिक 'सुप्रीम कोर्ट क्रॉनिकल' लॉन्च की—

हाल ही में सुप्रीम कोर्ट ने अपने कार्यों और उपलब्धियों को प्रदर्शित करने के लिए मासिक समाचार-पत्र 'सुप्रीम कोर्ट क्रॉनिकल' लॉन्च किया है। उद्घाटन अंक के प्रकाशन के दौरान मुख्य न्यायाधीश डीवाई चन्द्रचूड़ ने कहा कि 'सुप्रीम कोर्ट क्रॉनिकल' पन्नों के भीतर कोई भी न्यायालय के ऐतिहासिक इतिहास, हमारे कानूनी परिदृश्य को परिभाषित करने वाले प्रमुख निर्णयों और ऐसे व्यक्ति की उल्लेखनीय कहानियों जो संस्था के वादों को पूरा करने के लिए काम करते हैं, को झलक पा सकते हैं।

#### ■ वर्ष 2023 का मिस यूनिवर्स का खिताब निकारागुआ की शेन्निस पलासियोस को मिला—

18 नवम्बर, 2023 को मिस यूनिवर्स 2023 का खिताब निकारागुआ की 23 वर्षीय टीवी होस्ट और मॉडल शेन्निस पलासियोस को मिला। वह यह उपलब्धि हासिल करने वाली निकारागुआ की पहली महिला हैं।

इस प्रतियोगिता में 84 देशों की चुनिंदा सुन्दरियाँ शामिल थीं। जिसमें शेन्निस पलासियोस को विजेता घोषित किया गया, जबकि थाईलैण्ड की एन्टोनिया पोर्सिल्ड को प्रथम उपविजेता और ऑस्ट्रेलिया की मोरया विल्सन को दूसरी उपविजेता घोषित किया गया।

वर्ष 2022 की मिस यूनिवर्स विजेता अमेरिका की आर बोनी ग्रैबिएल रही थीं।

### Newspaper of 20 November, 2023

#### ■ ऑस्ट्रेलिया ने आईसीसी वनडे विश्व का खिताब जीता; भारतीय क्रिकेट टीम उपविजेता रही—

19 नवम्बर, 2023 को ऑस्ट्रेलिया ने भारत को हराकर आईसीसी वनडे विश्वकप का खिताब जीता। भारतीय टीम



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

उपविजेता रही है। ऑस्ट्रेलिया ने रिकॉर्ड छठी बार वनडे विश्वकप का खिताब अपने नाम किया है। भारतीय क्रिकेट टीम ने विश्वकप 2023 में नौ मैच लगातार जीते हैं। लेकिन फाइनल में ऑस्ट्रेलिया से 6 विकेट से हार गई।

प्लेयर ऑफ द टूर्नामेंट का खिताब विराट कोहली (भारतीय टीम) को मिला। उन्होंने 765 रन, 1 विकेट लिया। वे एक वर्ल्डकप में सबसे ज्यादा 9 बार 50+ स्कोर वाले एकमात्र बल्लेबाज बने।

विराट कोहली वनडे में सर्वाधिक 50 शतक लगाने वाले पहले भारतीय बल्लेबाज भी बने।

#### वनडे विश्वकप टूर्नामेंट के शीर्ष 5 बल्लेबाज

खिलाड़ी	टीम	मैच	रन	शतक	अर्धशतक
विराट कोहली	भारत	11	765	03	06
रोहित शर्मा	भारत	11	597	01	03
डिकॉक	द. अफ्रीका	10	594	04	00
रचिन	न्यूजीलैंड	10	578	03	02
डेरिल मिचेल	न्यूजीलैंड	10	552	02	02

#### वनडे विश्वकप टूर्नामेंट के शीर्ष 5 गेंदबाज

खिलाड़ी	टीम	मैच	विकेट	बेस्ट	इको रेट
शमी	भारत	07	24	57/7	5.26
जांपा	ऑस्ट्रेलिया	11	23	8/4	5.36
मदुशांका	श्रीलंका	09	21	80/5	6.70
बुमराह	भारत	11	20	39/4	4.06
कोएट्जे	दक्षिण अफ्रीका	08	20	44/4	6.23

#### ■ देश की पहली 'लिटरेचर सिटी' कोझिकोड (केरल) बनीं, 500 से अधिक पुस्तकालय-

हाल ही में कोझिकोड (केरल) को यूनेस्को ने देश की पहली लिटरेचर सिटी का खिताब दिया है। यह खिताब यूनेस्को ने कोझिकोड की सिटीजन सेंटर अर्बन प्लानिंग और शहर की रचनात्मकता के लिए दिया है। यहाँ पारंपरिक केरल शैली में बनी पब्लिक लाइब्रेरी शहर का सेंटर पॉइंट है। कोझिकोड की सबसे दिलचस्प खासियत है..... इसका साहित्य प्रेमी होना।

यूनेस्को ने वर्ष 2014 में प्राग शहर को विश्व की पहली लिटरेचर सिटी का खिताब दिया था।

#### कोझिकोड की खासियत-

- कोझिकोड में 70 से अधिक प्रकाशक और 500 से अधिक पुस्तकालय हैं। हर वर्ष केरल लिटरेचर फेस्टिवल होता है।

संजीव : राष्ट्रीय एवं अन्तर्राष्ट्रीय समसामयिकी नवम्बर, 2023

- प्राचीन मार्शल आर्ट 'कलारीपयट्टू' का केन्द्र है।
- पास के कप्पड़ समुद्र तट पर ही वास्कोडीगामा 1498 ई. में उतरे थे।
- मलयालम भाषा के जनक थुन्चथ एजुथाचन का जन्म स्थान भी कोझिकोड के पास ही है।

#### Newspaper of 21 November, 2023

#### ■ आईसीसी वर्ल्ड कप 2023 की टीम घोषित; 11 खिलाड़ियों की टीम में 6 भारतीयों [ रोहित शर्मा (कप्तान), विराट कोहली, केएल राहुल, रवीन्द्र जडेजा, जसप्रीत बुमराह और मोहम्मद शमी ] को जगह मिली-

हाल ही में आईसीसी वर्ल्ड कप 2023 की 11 खिलाड़ियों की टीम घोषित की गई है इसमें भारतीय टीम के 6 खिलाड़ियों [ रोहित शर्मा (कप्तान), विराट कोहली, केएल राहुल, रवीन्द्र जडेजा, जसप्रीत बुमराह और मोहम्मद शमी ] को जगह मिली है।

आईसीसी वर्ल्ड कप 2023 की टीम ऑफ द टूर्नामेंट एक नजर में-

- भारत - रोहित शर्मा (कप्तान), विराट कोहली, केएल राहुल, रवीन्द्र जडेजा, जसप्रीत बुमराह और मोहम्मद शमी।
- द. अफ्रीका - क्विंटन डिकॉक (विकेट कीपर), गेराल्ड कोएट्जी (12वां खिलाड़ी)।
- ऑस्ट्रेलिया - ग्लैन मैक्सवेल, एडम जम्पा।
- श्रीलंका - मदुशांका।
- न्यूजीलैंड - डेरिल मिचेल।

#### ■ नेपोलियन बोनापार्ट की बाइकोर्न टोपी 20 लाख यूरो (लगभग 17 करोड़ रुपए) में बिकी-

हाल ही में फ्रांस के सम्राट रहे नेपोलियन बोनापार्ट की एक टोपी पेरिस के एक नीलामीघर में 20 लाख यूरो (लगभग 17 करोड़ रुपए) में बिकी है। नेपोलियन की इस टोपी को बाइकोर्न के रूप में जाना जाता है। इसमें फ्रांसीसी ध्वज का नीला, सफेद, लाल और काला रंग शामिल है।

नेपोलियन बोनापार्ट 1804 ई. से 1815 ई. तक फ्रांस के सम्राट रहे। वे दूसरे अफसरों से अलग दिखने के लिए टोपी बगल में झुकाकर पहनते थे। फ्रांसीसी क्रांति के दौरान नेपोलियन प्रमुखता से उभरे थे।

#### Newspaper of 22 November, 2023

#### ■ भारतीय नौसेना ने 42बी हेलिकॉप्टर से पहली स्वदेशी रूप से विकसित नौसेना एंटी-शिप मिसाइल का सफल परीक्षण किया-



संजीव प्रकाशन, जयपुर

website : www.sanjivprakashan.com

21 नवम्बर, 2023 को भारतीय नौसेना ने बालासोर एकीकृत परीक्षण रेंज से 42बी हेलिकॉप्टर से पहली स्वदेशी रूप से विकसित नौसेना एंटी-शिप मिसाइल का सफल परीक्षण किया। इस परीक्षण में मिसाइल सटीक निशाने पर पहुँची। मिसाइल को डीआरडीओ के सहयोग से विकसित किया गया है।

### ■ बिहार में 75% आरक्षण लागू हुआ—

21 नवम्बर, 2023 को बिहार के राज्यपाल राजेन्द्र विश्वनाथ आलेंकर की मंजूरी के बाद बिहार में 75% आरक्षण लागू हो गया है। राज्य सरकार की अधिसूचना के अनुसार शिक्षण संस्थानों और नौकरियों में अजा/अजजा, ईबीसी, और ओबीसी को 75% आरक्षण मिलेगा। बिहार सरकार ने आरक्षण की सीमा 15% बढ़ाई है। इसके तहत आरक्षित वर्ग का कोटा 50% से बढ़ाकर 65% किया गया है। तथा 10% सामान्य वर्ग के आर्थिक रूप से कमजोर के लिए आरक्षित है।

बिहार में आरक्षण एक नजर में—

वर्ग	पूर्व में आरक्षण	वर्तमान में आरक्षण
एससी	16	20
एसटी	01	02
ईबीसी	18	25
बीसी	12	18

महिलाओं के लिए सरकारी नौकरियों और नामांकन में पहले से लागू 35% क्षैतिज आरक्षण की व्यवस्था यथावत लागू रहेगी।

### ■ एकता कपूर एवं वीर दास को इंटरनेशनल एमी अवार्ड मिला—

21 नवम्बर, 2023 को टीवी सीरियल्स निर्माता एकता कपूर और स्टैंड-अप कॉमेडियन वीर दास को इंटरनेशनल एमी अवार्ड से नवाजा गया है। यह अवार्ड एकता कपूर को डायरेक्टोरेट, जबकि वीर दास को बेस्ट यूनिट कॉमेडी की कैटेगरी में दिया गया है। वीर दास को अवार्ड नेटफ्लिक्स के शो 'वीर दास लैंडिंग' के लिए मिला।

### ■ पंकज आडवाणी आईबीएसएफ वर्ल्ड बिलियडर्स चैम्पियनशिप में 26वीं बार वर्ल्ड चैम्पियन बने—

नवम्बर, 2023 में भारतीय क्यूडूस्ट पंकज आडवाणी ने आईबीएसएफ वर्ल्ड बिलियडर्स चैम्पियनशिप का टाइटल अपने नाम किया है। उन्होंने 26वीं बार यह खिताब जीता। फाइनल में उन्होंने सौरव कोठारी को हराया।

गौरतलब है कि पंकज आडवाणी ने करियर का पहला वर्ल्ड टाइटल वर्ष 2003 में अपने नाम किया था तथा बिलियडर्स का पहला वर्ल्ड टाइटल वर्ष 2005 में जीता था।

### Newspaper of 23 November, 2023

### ■ पद्मश्री से सम्मानित शीतल माउंट एवरेस्ट के पास 21,500 फीट से हेलिकॉप्टर से छलांग लगाने वाली पहली महिला बर्नी—

हाल ही में भारतीय स्काईडाइवर शीतल महाजन माउंट एवरेस्ट के सामने से 21,500 फीट की ऊँचाई से हेलिकॉप्टर से छलांग लगाने वाली पहली महिला बन गई हैं। शीतल महाजन पद्मश्री से सम्मानित है तथा इन्होंने स्काईडाइविंग में काफी रिकॉर्ड बनाए हैं। माउंट एवरेस्ट के सामने से छलांग के बाद वह कालापत्थर में 17,444 फीट की ऊँचाई पर उतरें।

### ■ पहला राजकुमार केसवानी सम्मान डॉ. वर्तिका नन्दा को मिलेगा—

खोजी पत्रकारिता और उत्कृष्ट लेखन से ख्याति अर्जित करने वाले राजकुमार केसवानी की स्मृति में बड़ा सम्मान दिया जाएगा। उनके जन्मदिवस 26 नवंबर को पहला राजकुमार केसवानी सम्मान डॉ. वर्तिका नन्दा को दिया गया। पुरस्कार में एक लाख एक रुपए, प्रशस्तिपत्र और स्मृति चिह्न शामिल है। नन्दा ने भारत में कैदियों के मानवीय अधिकारों पर अरसे तक काम किया है। अलंकरण समारोह भोपाल के माधवराव सप्रे समाचार-पत्र संग्रहालय में होगा।

गौरतलब है कि भोपाल गैस त्रासदी से पहले ही उसके खतरों के बारे में तथ्यों के साथ खुलासा करने वाले केसवानी विलक्षण पत्रकार थे। फिल्मी लेखन की विशिष्ट शैली के कारण लाखों पाठक उनके मुरीद थे। प्रिंट और टेलिविजन मीडिया पर उनकी जबरदस्त पकड़ थी। कोरोना महामारी में राजकुमार केसवानी का निधन हो गया।

### ■ विशेष राज्य का दर्जा देने की माँग का प्रस्ताव बिहार कैबिनेट में पारित हुआ—

22 नवम्बर, 2023 को बिहार कैबिनेट की बैठक में बिहार को विशेष राज्य का दर्जा देने की माँग का प्रस्ताव पारित कर दिया गया। इस प्रस्ताव को अब केन्द्र सरकार के पास विचारार्थ भेजा गया है। इस प्रस्ताव के निम्न आधार हैं—

- ◆ बिहार में गरीब परिवारों की संख्या 34.13 प्रतिशत है।
- ◆ राज्य में 63.74 प्रतिशत परिवारों की मासिक आय मात्र ₹ 10 हजार तक है।
- ◆ 94.42 लाख परिवारों की मासिक आय ₹ 6 हजार है।

### Newspaper of 24 November, 2023

### ■ सुप्रीम कोर्ट की पहली महिला जज फातिमा बीवी का निधन हुआ—

23 नवम्बर, 2023 को सुप्रीम कोर्ट की पहली महिला न्यायाधीश और तमिलनाडु की पूर्व राज्यपाल रहीं जस्टिस



संजीव प्रकाशन, जयपुर

website : www.sanjivprakashan.com

फातिमा बीवी (96) का निधन हो गया। उन्होंने देश की महिलाओं के लिए आदर्श और आइकन के रूप में काम किया। फातिमा बीवी सुप्रीम कोर्ट की पहली महिला न्यायाधीश और पहली मुस्लिम महिला न्यायाधीश के साथ एशिया में भी सुप्रीम कोर्ट की पहली महिला न्यायाधीश थीं। वे 1989 से 1992 तक सुप्रीम कोर्ट की जज रही। वे 1997 में तमिलनाडु की राज्यपाल बनीं।

### Newspaper of 25 November, 2023

#### ■ पैरा एशियाई तीरंदाजी चैम्पियनशिप में भारत का प्रदर्शन—

16-25 नवम्बर, 2023 को थाइलैण्ड के बैंकॉक में पैरा एशियाई तीरंदाजी चैम्पियनशिप सम्पन्न हुई इस एशियाई पैरा तीरंदाजी चैम्पियनशिप में भारत के खिलाड़ियों ने शानदार प्रदर्शन करते हुए 4 स्वर्ण, 4 रजत एवं एक कांस्य सहित कुल 9 पदक जीतकर पदक तालिका में शीर्ष स्थान प्राप्त किया।

#### ■ भारत-नेपाल सैन्य अभ्यास 'सूर्यकिरण' शुरू हुआ—

24 नवम्बर, 2023 को भारत और नेपाल के मध्य सैन्य अभ्यास 'सूर्यकिरण' का 17वाँ संस्करण उत्तराखण्ड के पिथौरागढ़ में शुरू हुआ। 14 दिवसीय इस अभ्यास में 334 सैन्य कर्मियों वाली नेपाल सेना की टुकड़ी का नेतृत्व 'तारा दल बटालियन' तथा 354 सैन्य कर्मियों वाली भारतीय सेना की टुकड़ी का नेतृत्व 'कुमाऊँ रेजिमेंट' कर रही है। इस अभ्यास का उद्देश्य सुरक्षा लक्ष्यों को प्राप्त करना और दो पड़ोसी देशों के बीच द्विपक्षीय सम्बन्धों को बढ़ावा देना है।

#### ■ भारत-पाक सीमा पर तीनों सेनाओं का संयुक्त युद्धाभ्यास 'त्रिशक्ति प्रहार' सम्पन्न हुआ—

13 नवम्बर, 2023 को भारत की तीनों सेनाओं का संयुक्त युद्धाभ्यास 'त्रिशक्ति प्रहार' भारत-पाकिस्तान सीमा पर राजस्थान के जैसलमेर में शुरू हुआ। 13 दिन तक चले इस युद्धाभ्यास में आर्मी, एयरफोर्स और नेवी के करीब 30 हजार सैनिकों ने भाग लिया।

### Newspaper of 27 November, 2023

#### ■ राष्ट्रपति द्रोपदी मुर्मू ने सुप्रीम कोर्ट परिसर में बाबा साहेब डॉ. भीमराव अम्बेडकर की प्रतिमा का अनावरण किया—

26 नवम्बर, 2023 को संविधान दिवस के अवसर पर राष्ट्रपति द्रोपदी मुर्मू ने सुप्रीम कोर्ट के परिसर में बाबा साहेब डॉ. भीमराव अम्बेडकर की सात फीट ऊँची प्रतिमा का अनावरण किया। सुप्रीम कोर्ट परिसर में भारत माता के म्यूरल और महात्मा गांधी की प्रतिमा के बाद यह तीसरी प्रतिमा है।

संजीव : राष्ट्रीय एवं अन्तर्राष्ट्रीय समसामयिकी नवम्बर, 2023

#### ■ बुनियादी पशुपालन सांख्यिकी, 2023 रिपोर्ट जारी—

26 नवम्बर, 2023 को केन्द्रीय मंत्री परषोत्तम रूपाला ने बुनियादी पशुपालन सांख्यिकी, 2023 रिपोर्ट जारी की। इस रिपोर्ट के अनुसार देश में दूध, अंडा और मांस के उत्पादन में 2022-23 से जबरदस्त वृद्धि हुई है। इस बुनियादी पशुपालन सांख्यिकी, 2023 रिपोर्ट के मुताबिक वर्ष 2022-23 के दौरान देश में देश में दुग्ध उत्पादन 23.05 करोड़ टन होने का अनुमान है। इसमें पिछले पाँच वर्षों में 22.81% की वृद्धि हुई है।

- ◆ वर्ष 2018-19 में दुग्ध का उत्पादन 18.77 करोड़ टन था। वर्ष 2021-22 के मुकाबले वर्ष 2022-23 के दौरान दूध का उत्पादन 3.83% बढ़ गया है।
- ◆ वर्ष 2022-23 के दौरान देश में कुल अंडा उत्पादन 138.38 अरब होने का अनुमान है। वर्ष 2018-19 की तुलना में अंडों का उत्पादन 33.31% बढ़ा है।

सर्वाधिक दूध उत्पादन वाले शीर्ष राज्य	हिस्सेदारी
उत्तरप्रदेश	15.72%
राजस्थान	14.44%
मध्यप्रदेश	8.73%
गुजरात	7.49%
आंध्रप्रदेश	6.70%

- ◆ वर्ष 2022-23 के दौरान देश में कुल मांस उत्पादन 97.7 लाख टन होने का अनुमान है। वर्ष 2018-19 की तुलना में पिछले 5 वर्षों में मांस का उत्पादन 20.39% बढ़ा है।
- ◆ वर्ष 2022-23 के दौरान देश में कुल ऊन उत्पादन 33.61 मिलियन किलोग्राम अनुमानित है। कुल ऊन उत्पादन में 47.98 प्रतिशत हिस्सेदारी के साथ राजस्थान का प्रमुख योगदान है।

सर्वाधिक अंडा उत्पादन वाले शीर्ष राज्य	हिस्सेदारी
आंध्रप्रदेश	20.13%
तमिलनाडु	15.58%
तेलंगाना	12.77%
पश्चिमी बंगाल	9.94%
कर्नाटक	6.51%

सर्वाधिक मांस उत्पादन वाले शीर्ष राज्य	हिस्सेदारी
उत्तरप्रदेश	12.20%
पश्चिमी बंगाल	11.93%
महाराष्ट्र	11.50%
आंध्रप्रदेश	11.20%
तेलंगाना	11.06%



संजीव प्रकाशन, जयपुर

website : www.sanjivprakashan.com

सर्वाधिक ऊन उत्पादन वाले शीर्ष राज्य	हिस्सेदारी
राजस्थान	47.98%
जम्मू-कश्मीर	22.55%
गुजरात	6.01%
महाराष्ट्र	4.73%
हिमाचल प्रदेश	4.27%

■ **केन्द्र सरकार ने आयुष्मान भारत केन्द्र का नाम बदलकर आयुष्मान आरोग्य मंदिर किया-**

हाल ही में केन्द्र सरकार ने आयुष्मान भारत स्वास्थ्य एवं वेलनेस केन्द्र का नाम बदलकर आयुष्मान आरोग्य मंदिर किया है। साथ ही इसकी टैगलाइन भी अब 'आरोग्यम परम धनम्' होगी।

■ **मलेशिया में भारतीयों के लिए वीजा फ्री एंट्री-**

26 नवम्बर, 2023 को मलेशिया के प्रधानमंत्री अनवर इब्राहिम ने कहा कि मलेशिया चीनी, भारतीय नागरिकों को बिना वीजा के आने की अनुमति देगा। इसे एक दिसम्बर से लागू किया जाएगा। चीनी और भारतीय नागरिक 30 दिनों तक वीजा मुक्त रह सकते हैं।

■ **डेविस कप 2023 इटली ने जीता-**

हाल ही में 26 नवम्बर, 2023 को इटली ने ऑस्ट्रेलिया को फाइनल मैच में 2-0 से हराकर डेविस कप 2023 का खिताब जीता। इस टूर्नामेंट के 123 वर्ष के इतिहास में इटली दूसरी बार विजेता बना है। इससे पहले 1976 में जीता था। ऑस्ट्रेलिया 28 बार यह खिताब जीत चुका है इटली एक से ज्यादा बार डेविस कप का टाइटल जीतने वाला 11वाँ देश बन गया है।

**Newspaper of 28 November, 2023**

■ **बेंगलुरु सीटीएक्स मशीन वाला देश का पहला हवाई अड्डा-**

बेंगलुरु के केम्पेगौड़ा अन्तर्राष्ट्रीय हवाई अड्डे के टर्मिनल-2 पर एडवांस्ड सीटीएक्स मशीन (कम्प्यूटर टोमोग्राफी एक्स-रे) लगने वाली है। यह देश का पहला एयरपोर्ट, जहाँ सीटीएक्स मशीन को ऑटोमेटिक ट्रे रिट्रीवल सिस्टम (एटीआरएस) और फुल बॉडी स्केनर के साथ इंटीग्रेट किया जाएगा इससे निम्न फायदे होंगे-

- ◆ नए सिस्टम में ऑपरेटर चेकपाइंट्स पर यात्रियों के बैग में मौजूद चीजों को देखने के लिए उसे 360 डिग्री रोटेट कर सकेंगे। इससे रिचेक और इंस्पेक्शन के समय में कटौती होगी।
- ◆ सुरक्षा जाँच के दौरान ट्रे की जरूरत घट जाएगी। **थ्री-डी इमेज क्वालिटी से स्कैनिंग होगी।** बैग में रखे लिक्विड पदार्थ की भी जाँच हो सकेगी।

- ◆ चेकिंग के दौरान यात्रियों को गैजेट्स ट्रे में रखने से छुटकारा मिलेगा। उन्हें इलेक्ट्रॉनिक सामान (मोबाइल लैपटॉप आदि) और एलएजी (तरल पदार्थ, एसेसोल, जैल) बैग से नहीं निकालने पड़ेंगे। चेकपाइंट्स पर कम समय लगेगा।
- ◆ वॉक-थ्रू मेटल डिटेक्टर से प्राथमिक जाँच के बाद यात्रियों की फिजिकल तलाशी खत्म हो जाएगी।

■ **आइपीएल 2024 के लिए शुभमन गिल को गुजरात टाइटंस का कप्तान बनाया गया-**

हाल ही में आइपीएल 2024 सीजन के लिए शुभमन गिल को गुजरात टाइटंस का कप्तान बनाया गया है। कप्तान के तौर पर शुभमन गिल का यह पहला सीजन होगा।

■ **क्रिस्टोफर लक्सन न्यूजीलैंड के प्रधानमंत्री बने-**

27 नवम्बर, 2023 को एयर न्यूजीलैंड के पूर्व सीईओ और रूढ़िवादी नेशनल पार्टी के नेता क्रिस्टोफर लक्सन न्यूजीलैंड के प्रधानमंत्री बने हैं।

■ **गुजरात पुलिस ने राज्य में हवाई निगरानी के लिए पहली बार पैरामोटिंग पुलिस तैनात की है। यह तैनाती जूनागढ़ के गिरनार पर्वत पर की गई है, जहाँ 22 से 27 नवम्बर तक वार्षिक परिक्रमा आयोजित की गई।**

■ **मैरिएम-वेबस्टर ने एआई से जुड़े 'ऑर्थेंटिसिटी' को वर्ड ऑफ द इयर 2023 चुना-**

हाल ही में अमेरिकी इनकॉर्पोरेटेड कंपनी मैरिएम-वेबस्टर ने वर्ष 2023 के लिए वर्ड ऑफ द इयर के रूप में 'ऑर्थेंटिक' को चुना है। मैरिएम-वेबस्टर अमेरिका का सबसे पुराना शब्दकोश प्रकाशक है। इस वर्ष ऑर्थेंटिक शब्द का खूब इस्तेमाल किया गया।

■ **पहले गोल्ड बॉन्ड पर 128.5% रिटर्न मिलेगा-**

भारतीय रिजर्व बैंक (RBI) ने पहले गोल्ड बॉन्ड की रिडम्पशन प्राइस तय कर दी है। गोल्ड बॉन्ड धारक इसे 6,132 रु./यूनिट पर भुना पाएंगे। बॉन्ड की पहली सीरीज इसी 30 नवंबर को मैच्योर होगी। पहला गोल्ड बॉन्ड 2,684 रुपये की इश्यू प्राइस पर 30 नवम्बर, 2015 को जारी हुआ था अतः इस अनुसार 128.5% रिटर्न मिलेगा।

■ **42 वाँ अन्तर्राष्ट्रीय व्यापार मेला नई दिल्ली में सम्पन्न हुआ-**

14-27 नवम्बर, 2023 को नई दिल्ली के भारत मंडपम इण्डिया ट्रेड प्रमोशन ऑर्गेनाइजेशन (ITPO) के तत्वावधान में भारत का 42वाँ अन्तर्राष्ट्रीय व्यापार मेला सम्पन्न हुआ। इस वार्षिक मेले का उद्घाटन केन्द्रीय वाणिज्य एवं उद्योग राज्य मंत्री अनुप्रिया पटेल एवं सोमप्रकाश ने किया इस वर्ष मेले की थीम 'वसुधैव कुटुम्बकम्' थी।



इस मेले में दो राज्यों-बिहार और केरल को साझेदारी राज्य का तथा दिल्ली, जम्मू-कश्मीर, झारखण्ड, महाराष्ट्र और उत्तर प्रदेश को फोकस राज्य का दर्जा प्रदान किया गया। मेले के समापन पर विभिन्न श्रेणियों में पुरस्कारों का वितरण किया गया। जिनमें राज्यों की श्रेणी में सर्वश्रेष्ठ पैवेलियन के लिए स्वर्ण पदक ओडिशा को दिया गया, जबकि रजत व कांस्य पदक क्रमशः असम और राजस्थान को दिए गए। स्वच्छ पैवेलियन श्रेणी में स्वर्ण पदक पंजाब को, रजत पदक हरियाणा को तथा कांस्य पदक छत्तीसगढ़ को प्रदान किया गया।

### Newspaper of 29 November, 2023

#### ■ देश के सबसे बड़े टनल रेस्क्यू ऑपरेशन से 17 दिन बाद टनल में बंद 41 मजदूर निकाले-

28 नवम्बर, 2023 को 17 दिन (12 नवम्बर प्रातः 5.30 बजे) से उत्तराखण्ड की 4.5 किमी लंबी टनल में फंसे 41 मजदूर बाहर आए। देश के सबसे बड़े टनल रेस्क्यू ऑपरेशन के जरिए इन 41 मजदूरों को निकाला गया।

रेस्क्यू ऑपरेशन के लिए टनल की खुदाई मशीनों से की गई विदेशों से भी मशीनें मंगाई व अन्य सहायता ली गई अंत में रेट माइनर्स ने 800 एमएम के पाइप में अन्दर जाकर खुदाई की तथा टनल में फंसे मजदूरों तक पहुँचकर उन्हें बाहर निकाला।

#### ■ तीरंदाज शीतल देवी नंबर-1 तीरंदाज बनीं-

एशियाई पैरा खेलों में 2 स्वर्ण और 1 रजत पदक जीतने वाली तीरंदाज शीतल देवी नंबर-1 तीरंदाज बनीं हैं। 25 नवम्बर, 2023 को उन्हें एशिया की सर्वश्रेष्ठ युवा एथलीट भी चुना गया था। ब्राजील की जेन कार्ला गोगेल दूसरे स्थान पर रहीं।

#### ■ श्रीलंका में भारतीयों को फ्री टूरिस्ट वीजा की सुविधा-

हाल ही में की गई घोषणा के तहत श्रीलंका में भारतीयों को अब फ्री टूरिस्ट वीजा की सुविधा मिलेगी। भारत के अलावा चीन, रूस, मलेशिया, जपान, इंडोनेशिया और थाइलैंड के नागरिकों को 30 दिन के लिए मुफ्त वीजा जारी किया जाएगा।

#### ■ पंतजली योगपीठ और भारतीय सेना में एमओयू हुआ-

हाल ही में भारतीय सेना और पंतजलि योगपीठ के बीच विविध विषयों पर केन्द्रित एक महत्वपूर्ण एमओयू पर हस्ताक्षर किए गए हैं। इस एमओयू के तहत योग, आयुर्वेद चिकित्सा एवं वेल्नेस, सैनिकों की स्वास्थ्य रक्षा, आयुर्वेदिक अनुसंधान व सूचना एवं प्रौद्योगिकी आदि क्षेत्रों में साथ कार्य को लेकर सहमति बनी है। सेना मुख्यालय, उत्तर भारत क्षेत्र, बरेली हेडक्वार्टर में एमओयू पर हस्ताक्षर हुए।

इस एमओयू के अवसर पर पंतजलि योगपीठ के महामंत्री आचार्य बालकृष्ण, लेफ्टिनेंट जनरल एनएस राजा सुब्रामणी उपस्थित थे।

संजीव : राष्ट्रीय एवं अन्तर्राष्ट्रीय समसामयिकी नवम्बर, 2023

#### ■ भारत का 54वाँ फिल्म महोत्सव गोवा में सम्पन्न हुआ-

20 से 28 नवम्बर, 2023 को भारत का 54वाँ फिल्म महोत्सव गोवा के पणजी में सम्पन्न हुआ। गोवा में लगातार 20 वर्ष से फिल्म महोत्सव का आयोजन हो रहा है।

54वाँ फिल्म महोत्सव विशेष-

- ◆ 'भारतीय सिनेमा में योगदान के लिए विशेष मान्यता' पुरस्कार माधुरी दीक्षित को दिया गया।
- ◆ आईसीएफटी-यूनेस्को गांधी मेडल एंथली चैन द्वारा निर्देशित फ्रेंच, ब्रिटिश और ग्रीक सह-निर्माण से बनी फिल्म डिफ्ट को दिया गया।
- ◆ सर्वश्रेष्ठ फिल्म का स्वर्ण मयूर अब्बास अमीनी द्वारा निर्देशित फारसी फिल्म 'एंडलेस बॉर्डर्स' को दिया गया।
- ◆ रजत मयूर पुरस्कारों में सर्वश्रेष्ठ निर्देशक पुरस्कार बुल्गारिया के निर्देशक स्टीफन कोमांडेरेव को उनकी फिल्म 'ब्लागाज लेसंस' के लिए दिया गया।
- ◆ सर्वश्रेष्ठ अभिनेता का पुरस्कार ईरानी अभिनेता पौरिया रहीमी को फिल्म 'एंडलेस बॉर्डर्स' के लिए दिया गया तथा सर्वश्रेष्ठ अभिनेत्री का पुरस्कार मेलानी थिएरी का फिल्म 'पार्टी ऑफ फूल्स' के लिए दिया गया।
- ◆ अन्तर्राष्ट्रीय सिनेमा में उनकी उत्कृष्टता के लिए सत्यजीत रे लाइफटाइम अचीवमेंट अवॉर्ड हॉलीवुड अभिनेता और निर्माता माइकल डगलस को दिया गया।
- ◆ ज्युरी का विशेष पुरस्कार भारतीय फिल्मकार, अभिनेता और लेखक ऋषभ शेट्टी को 'कांतारा' पर उनके बेमिसाल कार्य के लिए दिया गया।
- ◆ सर्वश्रेष्ठ डेब्यू फीचर फिल्म का पुरस्कार रेगर आजाद काया को उनकी फिल्म 'व्हेन द सीडलिंग्स' के लिए दिया गया।
- ◆ पहला सर्वश्रेष्ठ वेब सीरीज (ओटीटी) पुरस्कार-2023 दीपक कुमार मिश्रा द्वारा निर्देशित हिन्दी-कॉमेडी ड्रामा सीरीज 'पंचायत सीजन-2' को दिया गया।

### Newspaper of 30 November, 2023

#### ■ केन्द्र सरकार ने प्रधानमंत्री गरीब कल्याण अन्न योजना को 1 जनवरी, 2024 से पाँच साल के लिए बढ़ाने के प्रस्ताव को मंजूरी प्रदान की-

नवम्बर, 2023 में केन्द्र सरकार ने प्रधानमंत्री गरीब कल्याण अन्न योजना को 1 जनवरी, 2024 से पाँच साल के लिए बढ़ाने के प्रस्ताव को मंजूरी प्रदान की है। इस योजना में गरीबों को हर महीने पाँच किलो राशन मुफ्त दिया जाता है। यह योजना कोरोना काल में शुरू की गई थी। मुफ्त अनाज योजना से 81 करोड़ लोगों को लाभ मिलेगा।



संजीव प्रकाशन, जयपुर

website : www.sanjivprakashan.com

इसी के साथ केन्द्र सरकार ने दो वर्ष के लिए 15,000 महिला स्वयं सहायता समूहों (एसएचजी) को ड्रोन उपलब्ध कराने की योजना को भी मंजूरी दी।

■ **वरिष्ठ आइएएस अटल डुल्लू को जम्मू-कश्मीर का नया मुख्य सचिव नियुक्त किया-**

हाल ही में केन्द्र सरकार ने वरिष्ठ आइएएस अधिकारी अटल डुल्लू को जम्मू-कश्मीर का नया मुख्य सचिव नियुक्त किया है। वे 30 नवम्बर, 2023 को सेवानिवृत्त हो रहे अरूण कुमार मेहता का स्थान लेंगे।

■ **मणिपुर के सबसे पुराने विद्रोही संगठन 'यूनाइटेड नेशनल लिबरेशन फ्रंट' (यूएनएलएफ) ने हिंसा छोड़कर शान्ति समझौते पर हस्ताक्षर किए -**

29 नवंबर, 2023 को मणिपुर के सबसे पुराने विद्रोही संगठन 'यूनाइटेड नेशनल लिबरेशन फ्रंट' (यूएनएलएफ) ने हिंसा छोड़कर शान्ति समझौते पर हस्ताक्षर किए। सभी यूएनएलएफ सदस्यों ने अपने हथियार जमा कराए। केन्द्र सरकार ने इसे मणिपुर में शांति व बहाली के तहत बड़ा कदम बताया है।

यूनाइटेड नेशनल लिबरेशन फ्रंट (यूएनएलएफ) को यूनाइटेड नेशनल लिबरेशन फ्रंट ऑफ मणिपुर के नाम से भी जाना जाता है। मणिपुर में सक्रिय विद्रोहियों के इस संगठन का मकसद संप्रभु और समाजवादी मणिपुर की स्थापना है। इस संगठन की स्थापना 24 नवंबर, 1964 को हुई थी। इसके अध्यक्ष आर.के. मेघन उर्फ सेना याइमा पर राष्ट्रीय जांच एजेंसी ने भारत के खिलाफ युद्ध छेड़ने का आरोप लगाया था।

■ **बीसीसीआई ने क्रिकेट टीम मुख्य कोच राहुल द्रविड़ एवं अन्य स्टाफ का अनुबंध आईसीसी टी-20 विश्वकप 2024 तक बढ़ाया-**

29 नवंबर, 2023 को भारतीय क्रिकेट कंट्रोल बोर्ड (बीसीसीआई) ने भारतीय क्रिकेट टीम के मुख्य कोच राहुल द्रविड़ एवं उनके साथ पूरे सहयोगी स्टाफ का अनुबंध आईसीसी टी-20 विश्वकप 2024 तक बढ़ाया है। भारतीय क्रिकेट टीम की कोच टीम में निम्न शामिल हैं-

- ◆ राहुल द्रविड़-मुख्य कोच : 2021 में टीम के कोच बने थे।
- ◆ विक्रम राठौड़-बल्लेबाजी कोच, पारस म्हाम्ब्रे-गेंदबाजी कोच
- ◆ टी दिलीप-फिल्डिंग कोच

■ **वर्ड ऑफ द ईयर के लिए आठ शब्द अंतिम सूची में शामिल-**

हाल ही में ऑक्सफोर्ड यूनिवर्सिटी प्रेस ने 2023 के वर्ड ऑफ द ईयर के लिए रिज, सिचुएशनशिप, स्विफ्टी, बीज

फ्लैग, पैरासोशल, प्रॉम्प्ट, हीट डोम व डी-इन्फ्लुएंसिंग शब्दों को छांटा गया है। इनमें से एक शब्द चुना जाएगा। उल्लेखनीय है कि भाषा विशेषज्ञों ने 19 अरब शब्दों में से इन्हें चुना है। ये शब्द इस साल ज्यादा चलन में रहे हैं।

■ **विकसित भारत का विजन प्लान पीएम मोदी जारी करेंगे-**

नीति आयोग के अनुसार भारत को वर्ष 2047 तक 3,000 अरब डॉलर की विकसित अर्थव्यवस्था बनाने के लिए विजन डॉक्यूमेंट बन रहा है। इसे प्रधानमंत्री नरेन्द्र मोदी जनवरी, 2024 में जारी करेंगे। विजन इंडिया @2047 में संस्थागत एवं संरचनात्मक परिवर्तनों और सुधारों की रूपरेखा होगी।

■ **इसरो की वैज्ञानिक ललितांबिका और भारतीय लेखिका अर्शिया सत्तार फ्रांस द्वारा सम्मानित-**

हाल ही में फ्रांस सरकार ने भारतीय अंतरिक्ष अनुसंधान संगठन (इसरो) की वैज्ञानिक डॉ. वी.आर. ललितांबिका और प्रशंसित अनुवादक व लेखिका डॉ. अर्शिया सत्तार को अपने शीर्ष नागरिक पुरस्कार से सम्मानित किया।

29 नवम्बर, 2023 को फ्रांस के राजदूत थिएरी माथौ ने डॉ. ललितांबिका को बेंगलुरु में फ्रांस के शीर्ष नागरिक पुरस्कार 'लीजन डी ऑनर' से सम्मानित किया। यह पुरस्कार उन्हें फ्रांस और भारत के बीच अंतरिक्ष सहयोग में भागीदारी के लिए प्रदान किया गया है।

डॉ. अर्शिया सत्तार को बेंगलुरु में फ्रांस के महावाणिज्य दूतावास में 'नाइट ऑफ द ऑर्डर ऑफ आर्ट्स एण्ड लेटर्स' का प्रतीक चिह्न प्रदान किया गया। यह सम्मान एक अनुवादक और लेखक के रूप में साहित्य के क्षेत्र में उनकी उत्कृष्ट उपलब्धियों के लिये दिया गया।

■ **संयुक्त अरब अमीरात में विश्व का सबसे बड़ा सौर ऊर्जा संयंत्र लगा-**

नवम्बर, 2023 में संयुक्त अरब अमीरात में विश्व के सबसे बड़े एकल-साइट सौर ऊर्जा संयंत्र 'अल धफरा सोलर फोटोवोल्टाइक इंडिपेंडेंट पॉवर प्रोजेक्ट' का उद्घाटन किया गया है।

यह परियोजना अबू धाबी प्यूचर एनर्जी कम्पनी (Masdar) और उसके साझेदार अबू धाबी नेशनल एनर्जी कम्पनी (TAQA), ईडीएफ रिन्यूएबल्स और जिन्कोपावर द्वारा विकसित की गई। इस पॉवर प्रोजेक्ट की क्षमता 2-गीगावाट है। इस संयंत्र से सालाना 2.4 मिलियन टन कार्बन उत्सर्जन कम होने की संभावना है।

■ **वर्ष 2023 का प्रतिष्ठित बुकर पुरस्कार आयरलैण्ड के लेखक पॉल लिंच को प्रदान किया गया-**



नवम्बर, 2023 में वर्ष 2023 को साहित्य (उपन्यास लेखक) के क्षेत्र का प्रतिष्ठित बुकर पुरस्कार आयरलैंड के लेखक पॉल लिंच को प्रदान किया गया। यह पुरस्कार उनके उपन्यास 'प्रॉफेट सॉन्ग' के लिए दिया गया। उन्हें इस पुरस्कार की ट्राफी लंदन में आयोजित एक समारोह में पिछले वर्ष के बुकर विजेता श्रीलंका के लेखक शेहान करुणतिलका से मिली। यह पुरस्कार जीतने वाले वे आयरलैंड के 5वें लेखक हैं। गौरतलब है कि इस पुरस्कार की दौड़ में भारतीय मूल की लेखिका चेतना मारू का पहला उपन्यास 'वेस्टर्न लेन' भी शामिल था।

बुकर पुरस्कार की शुरुआत वर्ष 1969 में हुई थी। यह पुरस्कार अब तक कुल 3 भारतीयों-अरविन्द अडिग (2008), किरण देसाई (2006), अरुंधति रॉय (1997) व भारतीय मूल के 2 साहित्यकारों सलमान रश्दी (1981) और वी.एस. नायपॉल (1971) को दिया जा चुका है।

■ **भारत और श्रीलंका का संयुक्त सैन्य अभ्यास 'मित्र शक्ति-2023' सम्पन्न हुआ-**

16-29 नवम्बर, 2023 के दौरान भारत और श्रीलंका के संयुक्त सैन्य अभ्यास का 9वाँ संस्करण महाराष्ट्र में पुणे के औध में सम्पन्न हुआ इस युद्ध अभ्यास का नाम 'मित्र शक्ति-2023' रखा गया है। इस अभ्यास का उद्देश्य संयुक्त राष्ट्र चार्टर के चेप्टर 7 के तहत उप पारंपरिक संचालन का संयुक्त रूप से पूर्वाभ्यास करना है। इस दौरान दोनों पक्षों ने छापेमारी,

संजीव : राष्ट्रीय एवं अन्तर्राष्ट्रीय समसामयिकी नवम्बर, 2023 खोज और मिशन को नष्ट करने, हेलिबोर्न ऑपरेशन आदि जैसी सामरिक कार्रवाइयों का अभ्यास किया।

■ **अनीश शाह : फिक्की के नए अध्यक्ष नियुक्त किए गए-**

हाल ही में महिन्द्रा एण्ड महिन्द्रा के प्रबंध निदेशक अनीश शाह देश की सबसे बड़ी उद्योग संस्था 'फेडरेशन ऑफ इंडियन चैंबर्स ऑफ कॉमर्स एण्ड इण्डस्ट्री' (फिक्की) के नए अध्यक्ष नियुक्त किए गए हैं। अनीश शाह महिन्द्रा समूह के समूह सीईओ और समूह की मूल कम्पनी एम एण्ड एम के प्रबंध निदेशक है।

गौरतलब है कि फिक्की भारत के व्यापारिक संगठनों का संघ है जिसकी स्थापना वर्ष 1927 में महात्मा गांधी की सलाह पर घनश्याम दास बिड़ला एवं पुरुषोत्तम ठक्कर द्वारा की गई थी। इसका मुख्यालय नई दिल्ली में स्थित है।

■ **नीति आयोग ने चार प्रतिष्ठित फेलो की नियुक्ति की।**

नवम्बर 2023 में, नीति आयोग ने एक वर्ष की अवधि के लिए चार प्रतिष्ठित अध्येताओं को नियुक्त किया है। जो निम्न हैं-

- ◆ प्रो. अनूप सिंह : मैक्रोइकोनॉमिक्स के विशेषज्ञ
- ◆ डॉ. ओ. पी. अग्रवाल : शहरी परिवहन के विशेषज्ञ
- ◆ डॉ. अजय चौधरी : इलेक्ट्रॉनिक उद्योग में अग्रणी
- ◆ श्री. वी. लक्ष्मीकुमारन : कराधान में विशेषज्ञता।

□□□





**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)





# संजीव®

48 वर्षों  
से आपका विश्वसनीय

आपकी सफलता में सदैव आपका सहयोगी  
मनोहर सिंह कोटड़ा की प्रसिद्ध पुस्तकें



10 संभागों एवं 50 जिलों पर आधारित पूर्णतः नवीनतम अंक उपलब्ध



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर  
Visit us at : [www.sanjivprakashan.com](http://www.sanjivprakashan.com)